

32006H0565

L 225/30

IL-ĠURNAL UFFIĊJALI TA' L-UNJONI EWROPEA

17.8.2006

RAKKOMANDAZZJONI TAL-KUMMISSJONI

tal-11 ta' Awwissu 2006

dwar programmi ta' konteniment biex jillimitaw aktar firxa ta' *Diabrotica virgifera* Le Conte f'żoni tal-Komunità fejn il-preżenza tagħha hija kkonfermata

(2006/565/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari t-tieni inċiż ta' l-Artikolu 211 tiegħu,

Billi:

- (1) Id-Deciżjoni tal-Kummissjoni 2003/766/KE ta' l-24 ta' Ottubru 2003 dwar miżuri ta' emerġenza biex jipprevjenu l-firxa fil-Komunità ta' *Diabrotica virgifera* ⁽¹⁾ Le Conte ("l-organizmu") tipprovdi għal restrizzjonijiet fuq it-tkabbir tal-qamhirrum f'żoni li qabel kienu magħrufa hielsa mill-organizmu imma fejn ikun instab l-organizmu, kif ukoll f'żoni fejn l-organizmu ikun digà ġie stabbilit.
- (2) Skond l-Artikolu 4a(2) tad-Deciżjoni 2003/766/KE, l-Istati Membri jistgħu jorganizzaw programmi ta' konteniment fuq bażi annwali f'żoni infestati u l-vicinanze tagħhom biex jillimitaw il-firxa ta' l-organizmu miż-żoni infestati f'żoni li huma hielsa mill-organizmu.
- (3) Biex tkun facilitata l-istrategġija koordinata għal dawk il-programmi ta' konteniment, għandha tkun provduta gwida teknika.
- (4) Il-programmi ta' konteniment għandhom ikunu bbażati fuq prinċipji xjentifiċi sodi, il-bijoloġija ta' l-organizmu, il-livell ta' infestazzjoni u l-produzzjoni partikolari tas-sistema tal-qamhirrum fl-Istati Membri kkonċernati.
- (5) Fl-iżvilupp tal-gwida teknika, ittiehed kont tax-xogħol u l-esperjenzi tal-korpi uffiċjali responsabbli fl-Istati Membri rigward il-kontroll ta' l-organizmu.
- (6) Il-gwida teknika provduta għal din ir-Rakkomandazzjoni hija skond l-opinjoni tal-Kumitat Permanenti tas-Saħħa tal-Pjanti,

B'DAN TIRRAKKOMANDA:

1. Id-delimitazzjoni eżatta taż-żoni infestati msemmija fl-Artikolu 4a(1) tad-Deciżjoni 2003/766/KE għandha tkun

⁽¹⁾ ĠU L 275, 25.10.2003, p. 49. Deciżjoni kif emendata bid-Deciżjoni 2006/564/KE (ĠU L 225, 17.8.2006, p. 28).

ibbażata fuq prinċipji xjentifiċi sodi, il-bijoloġija ta' l-organizmu, il-livell ta' infestazzjoni u l-produzzjoni partikolari tas-sistema tal-qamhirrum fl-Istat Membru kkonċernat.

Id-delimitazzjoni taż-żoni infestati għandha tiġi riveduta meta, għall-anqas f'sentejn konsekuttivi, riżultati simili rigward l-assenza jew il-preżenza ta' l-organizmu tkun inkisbet mis-servjejs imsemmija fl-Artikolu 2 tad-Deciżjoni 2003/766/KE.

2. Għall-iskop ta' l-implimentazzjoni tal-programmi ta' konteniment imsemmija fl-Artikolu 4a(2) tad-Deciżjoni 2003/766/KE, l-Istati Membri għandhom jiehdu kont tal-prinċipji li ġejjin:

- (a) Miżuri biex jillimitaw il-firxa ta' l-organizmu minn żoni infestati għal żoni li huma hielsa mill-organizmu ("miżuri ta' konteniment"). Dawn għandhom jiġu stabbiliti f'żona ("iż-żona tal-konteniment") li għandha tiġi estiża għall-anqas 10km fi hdan iż-żona infestata u għall-anqas 30km fiż-żona mhux infestata.

Fiż-żona tal-konteniment, l-Istati Membri għandhom jiżguraw li fl-ghelieqi tal-qamhirrum:

— ir-rotazzjoni tal-hxejjex tiġi organizzata b'tali mod li l-qamhirrum jitkabbar mhux aktar minn darba f'perjodu ta' sentejn konsekuttivi, jew

— ir-rotazzjoni tal-hxejjex issir b'tali mod li l-qamhirrum jista' jitkabbar darbtejn f'perjodu ta' tliet snin konsekuttivi u, frabta ma' sistema ta' tbassir għall-organizmu, għall-anqas waħda minn dawn il-hxejjex tal-qamhirrum tkun inżerghet biss wara li jitfaċċaw il-larvi, jew

— ir-rotazzjoni tal-hxejjex issir b'tali mod li l-qamhirrum jitfaċċaw darbtejn f'kull perjodu ta' tliet snin konsekuttivi, kull sena flimkien mat-trattamenti ta' insetticidji effettivi kontra l-adulti jew kwalunkwe miżura oħra jew trattament li tirriżulta f'livell simili tal-kontroll ta' l-organizmu.

(b) It-twaqqif ta' miżuri, bbażati fuq immanigġjar tal-pesti madwar iż-żona fil-bqija taż-żona infestata, biex tnaqqas il-possibbiltà ta' firxa aktar ta' l-organizmu u biex jiżguraw produzzjoni sostenibbli tal-qamhirrum ("miżuri ta' soppressjoni").

intensiv għall-preżenza ta' l-organizmu billi jintużaw nasbiet tal-feromon tas-sess, li jiehdu kont taċ-ċirkostanzi lokali u l-karatteristiċi taż-żona tal-konteniment.

Magħmul fi Brussell, nhar il-11 ta' Awwissu 2006.

(ċ) Il-preżenza ta' l-organizmu fil-parti mhux infestata taż-żona ta' konteniment għandha tiġi sorveljata b'mod

Għall-Kummissjoni
Markos KYPRIANOU
Membru tal-Kummissjoni